



# 'ବିଶ୍ୱ ଖାଦ୍ୟ ମଞ୍ଚ' ବିଶ୍ୱରେ ଖାଦ୍ୟ ଉଦ୍ୟୋଗ କ୍ଷେତ୍ରରେ ଭାରତର ସ୍ଥିତିକୁ ମଜବୁତ କରିବ: ହରସିମ୍ପତ କୌର ବାଦଲ

- ଖାଦ୍ୟ ପ୍ରକ୍ରିୟାକରଣ କ୍ଷେତ୍ରରେ ପ୍ରାୟ 10 ବିଲିୟନ ଆମେରିକୀୟ ଡଲାର ନିବେଶ ଲକ୍ଷ୍ୟକୁ ଆକର୍ଷିତ କରିବାର କ୍ଷମତା ରଖିଛି ଭାରତ : ଶ୍ରୀମତୀ ବାଦଲ
- 3 ରୁ 5 ନଭେମ୍ବର 2017 ନୂଆଦିଲ୍ଲୀରେ ଅନୁଷ୍ଠିତ ହେବ ବିଶ୍ୱ ଖାଦ୍ୟ ଭାରତ - 2017 (ଏକ୍ସପୋ) ପ୍ରଦର୍ଶନୀ

Posted On: 16 OCT 2017 7:14PM by PIB Bhubaneswar

କେନ୍ଦ୍ର ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗ ମନ୍ତ୍ରୀ ଶ୍ରୀମତୀ ହରସିମ୍ପତ କୌର ବାଦଲ ଆଜି ନୂଆଦିଲ୍ଲୀରେ 3 ରୁ 5 ନଭେମ୍ବର 2017 ପର୍ଯ୍ୟନ୍ତ ଅନୁଷ୍ଠିତ ହେବାକୁଥିବା ତିନି ଦିନିଆ ଭାରତୀୟ ବିଶ୍ୱ ଖାଦ୍ୟ - 2017 (ଏକ୍ସପୋ) ପ୍ରଦର୍ଶନୀ ସମ୍ପର୍କିତ ସାମ୍ବାଦିକ ସମ୍ମିଳନୀରେ ଅଧ୍ୟକ୍ଷତା କରିଥିଲେ । ଭାରତ ଏହି ସର୍ବବୃହତ ଖାଦ୍ୟ କାର୍ଯ୍ୟକ୍ରମ ଆୟୋଜନ କରିବା ପାଇଁ ପ୍ରସ୍ତୁତ ହୋଇ ରହିଛି, କାରଣ ଲକ୍ଷ୍ୟ ରହିଛି ଖାଦ୍ୟ ଅର୍ଥନୀତିରେ ପରିବର୍ତ୍ତନ ଏବଂ କୃଷକଙ୍କ ଆୟ ଦୃଢ଼ୀକୃତ କରିବା । ଶ୍ରୀମତୀ ବାଦଲ ଏହି ଭବ୍ୟ ଆୟୋଜନରେ ଉଦ୍ୟୋଗ ଜଗତର ନେତୃତ୍ୱମୟ, ବିଦେଶୀ ମିଶନର ମୁଖ୍ୟ ଏବଂ ଗଣମାଧ୍ୟମ ସହିତ ଭାବ ବିନିମୟ ଅଧିବେଶନ ବିଷୟର ବ୍ୟାପକତାର ଝଲକ୍ ଦେଇଥିଲେ । ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗ ରାଷ୍ଟ୍ରମନ୍ତ୍ରୀ ସାଧ୍ୱା ନିରଞ୍ଜନ ଜ୍ୟୋତି ମଧ୍ୟ ଏଥିରେ ଉପସ୍ଥିତ ରହି ନିଜର ସ୍ୱତନ୍ତ୍ର ମତ ଦେଇଥିଲେ ।

ବିଶ୍ୱ ଖାଦ୍ୟ ଭାରତ - 2017 ସଂପର୍କରେ ନିଜର ଦୃଷ୍ଟିଭଙ୍ଗି ବ୍ୟକ୍ତ କରି ଶ୍ରୀମତୀ ହରସିମ୍ପତ କୌର ବାଦଲ କହିଲେ ଯେ, 'ଭାରତ ଦ୍ୱିତୀୟ ସର୍ବ ବୃହତ ଖାଦ୍ୟ ଉତ୍ପାଦନକାରୀ ରାଷ୍ଟ୍ର । ଭାରତ ଦୁଷ୍ପ ଉତ୍ପାଦନ କ୍ଷେତ୍ରରେ ପ୍ରଥମ ଓ ଫଳ, ପରିପରିବା, ଖାଦ୍ୟ ଶସ୍ୟ ଏବଂ ସାମୁଦ୍ରିକ ଦ୍ରବ୍ୟ ଉତ୍ପାଦନରେ ଅଗ୍ରଣୀ । 130 କୋଟି ଜନସଂଖ୍ୟା ଏବଂ 2020 ପର୍ଯ୍ୟନ୍ତ ତିନିଗୁଣ ହେବାକୁ ଥିବା ଖୁରୁରା କ୍ଷେତ୍ର ଏକ ବୃହତ ଚାହିଦା ସଂଚାଳିତ ବଜାର ପ୍ରଦାନ କରିଥାଏ । "ସେ କହିଲେ କି ଭାରତ ସରକାର ପ୍ରଧାନମନ୍ତ୍ରୀ କିଷାନ ସଂପଦା ଯୋଜନା ଭଳି କାର୍ଯ୍ୟକ୍ରମ ମାଧ୍ୟମରେ ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗ କ୍ଷେତ୍ରରେ ମୌଳିକ ଭିତ୍ତିଭୂମି ସୃଷ୍ଟି କରୁଛନ୍ତି ଯାହା ନବସୃଜନ ପାଇଁ ପରିବେଶ ସୃଷ୍ଟି କରିବା ସହିତ ଏ କ୍ଷେତ୍ରରେ ଭାଗିଦାରୀ ପାଇଁ ସମସ୍ତଙ୍କୁ ଲାଭ ପ୍ରଦାନ କରିବ । ବିଶ୍ୱ ଖାଦ୍ୟ ଭାରତ - 2017 ଏହି ଲକ୍ଷ୍ୟ ହାସଲ କରିବା ଦିଗରେ ବିଶ୍ୱସ୍ତରୀୟ ଭାଗିଦାରୀ ପାଇଁ ଏକ ମଞ୍ଚ ପ୍ରଦାନ କରିବ ।

ଭାରତର ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କୁ ତାଙ୍କର ଦୃଷ୍ଟିଭଙ୍ଗି ଆଉ ନେତୃତ୍ୱ ପାଇଁ ଧନ୍ୟବାଦ ଜଣାଇ ଶ୍ରୀମତୀ ବାଦଲ କହିଲେ ଯେ ସରକାର ସାରା ଦେଶରେ ସମସ୍ତଙ୍କ ନିମନ୍ତେ ଖାଦ୍ୟ ସୁରକ୍ଷା ଓ ନିରାପତ୍ତା ସୁନିଶ୍ଚିତ କରିବା ପାଇଁ ପ୍ରୟାସ କରୁଛନ୍ତି । ମନ୍ତ୍ରୀ କହିଲେ ଯେ ଏହି କାର୍ଯ୍ୟକ୍ରମ ଯାହା ବିଶ୍ୱର ବିଭିନ୍ନ ଦେଶର ଶ୍ରେଷ୍ଠ ଭିତ୍ତିଭୂମି ଓ ଟେକ୍ନୋଲୋଜିରେ ସମୃଦ୍ଧ, ଭାରତର ଖାଦ୍ୟ ଉଦ୍ୟୋଗ ସମ୍ମୁଖୀନ ହେଉଥିବା ଆହ୍ୱାନର ପ୍ରତୀକ ଭାବେ ସମାଧାନ ପାଇଁ ସହାୟତା କରିବ, ତାହା ଖାଦ୍ୟ ନଷ୍ଟ ହେଉ ଅବା ଜଳବାୟୁ ଜନିତ ପରିସ୍ଥିତି କାରଣରୁ ଫସଲ ହାନୀ ହେଉ । ଶ୍ରୀମତୀ ବାଦଲ କହିଲେ କି ପରିବେଶ ଜନିତ ବିଭିନ୍ନ କାରଣ ଏବଂ ସିଧାସଳଖ ବଜାର ସହିତ ସଂପର୍କ ଅଭାବରୁ ଆମ ଦେଶର କୃଷକମାନେ ସମ୍ମୁଖୀନ ହେଉଥିବା ସମସ୍ୟାଗୁଡ଼ିକୁ ହ୍ରାସ କରିବା ଦିଗରେ ମଧ୍ୟ ଏହା ସାହାଯ୍ୟ କରିବ ।

ଶ୍ରୀମତୀ ବାଦଲ କହିଲେ ଭାରତୀୟ ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗର କ୍ଷମତା ଏହି କାର୍ଯ୍ୟକ୍ରମ ମାଧ୍ୟମରେ ଅନୁଭବ କରାଯାଇପାରିବ । ବିଶ୍ୱ ଖାଦ୍ୟ ଭାରତ - 2017 ମାଧ୍ୟମରେ ଭାରତ ଖାଦ୍ୟ ପ୍ରକ୍ରିୟାକରଣ କ୍ଷେତ୍ରରେ ପାଖାପାଖି 10 ବିଲିୟନ ଆମେରିକୀୟ ଡଲାରର ନିବେଶ ଲକ୍ଷ୍ୟକୁ ଆକର୍ଷିତ କରିବାର କ୍ଷମତା ରଖିଛି, ଯାହା ଆଗାମୀ 3 ବର୍ଷରେ 10 ଲକ୍ଷ ଟ୍ରୟଲ୍ଟି ସୁଯୋଗ ସୃଷ୍ଟି କରିବ । ସେ କହିଲେ ଯେ ବିଶ୍ୱ ଖାଦ୍ୟ ଭାରତ ମଞ୍ଚ 'ଗ୍ଲୋବାଲ ଫୁଡ଼ ଫ୍ୟାକ୍ଟ୍ରି' ଏବଂ 'ଗ୍ଲୋବାଲ ଫୋର୍ସି' ହବ୍ରେ ଭାରତର ସ୍ଥିତିକୁ ମଜବୁତ କରିବ ।

ସାଧ୍ୱା ନିରଞ୍ଜନ ଜ୍ୟୋତି ଏହି ଭବ୍ୟ ଆୟୋଜନ ସମ୍ପର୍କରେ ବିସ୍ତୃତ ଭାବେ ବର୍ଣ୍ଣନା କରି, ସାରା ବିଶ୍ୱରେ ଭାରତୀୟ ଖାଦ୍ୟ କ୍ଷେତ୍ର ପାଇଁ ଏହା ସୁଯୋଗ ସୃଷ୍ଟି କରିବ ବୋଲି ଦୃଢ଼ଭାବେ ପ୍ରକାଶ କରିଛନ୍ତି । ସେ କହିଲେ ଯେ ଏହି କାର୍ଯ୍ୟକ୍ରମ ଭାରତୀୟ ଖାଦ୍ୟ ପ୍ରକ୍ରିୟାକରଣ ଉଦ୍ୟୋଗକୁ ବିଶ୍ୱସ୍ତରରେ ସ୍ୱୀକୃତି ପ୍ରଦାନ କରିବା ସହିତ ଖାଦ୍ୟ ନଷ୍ଟ ରୋକିବା, ଖାଦ୍ୟ ନିରାପତ୍ତା ବୃଦ୍ଧି, ନିୟନ୍ତ୍ରିତ ସୁଯୋଗ ସୃଷ୍ଟିରେ ସାହାଯ୍ୟ ଏବଂ ଯୁବକମାନଙ୍କୁ ଏହି କ୍ଷେତ୍ର ପ୍ରତି ଆକର୍ଷିତ କରିବ ।

ଖାଦ୍ୟ ପ୍ରକ୍ରିୟାକରଣ ମନ୍ତ୍ରାଳୟର ସଚିବ ଶ୍ରୀ ଜେ.ପି.ମୀନା କହିଲେ ଯେ ଏହି କାର୍ଯ୍ୟକ୍ରମ ପ୍ରଥମ ଆନ୍ତର୍ଜାତିକ ବୃହତ କାର୍ଯ୍ୟକ୍ରମ ଯାହା ଭାରତୀୟ ଖାଦ୍ୟ ପ୍ରକ୍ରିୟାକରଣ କ୍ଷେତ୍ର ଆଡ଼କୁ ନିବେଶକ ଓ ବ୍ୟବସାୟୀଙ୍କୁ ଆକର୍ଷିତ କରିବ । ଏହି କାର୍ଯ୍ୟକ୍ରମରେ ଏକ ଭବ୍ୟ ପ୍ରଦର୍ଶନୀ ସହିତ ସ୍ୱତନ୍ତ୍ର ଅଧିବେଶନ, ଆଲୋଚନାଚକ୍ର ଏବଂ ଅଂଶଗ୍ରହଣକାରୀଙ୍କ ମଧ୍ୟରେ ନେଟୱାର୍କିଂର ସୁଯୋଗ ସୃଷ୍ଟି କରିବ । 800ରୁ ଅଧିକ ବିଶ୍ୱ ସ୍ତରୀୟ ଏବଂ ଘରୋଇ ପ୍ରଦର୍ଶକ ଏହି ପ୍ରଦର୍ଶନୀରେ ଭାଗ ନେବେ, ଯେଉଁଠି ସ୍ୱତନ୍ତ୍ର ଅଗାଧିକ ମଣ୍ଡପ ଏବଂ ଶୀତଳ ଭଣ୍ଡାର ଶୁଖିଳର ସ୍ୱତନ୍ତ୍ର କ୍ଷେତ୍ର ରହିବ । ଖାଦ୍ୟ ପ୍ରକ୍ରିୟାକରଣ ଶିଳ୍ପରେ ଥିବା ମହତ୍ତ୍ୱ ଉଦ୍ୟୋଗୀମାନଙ୍କୁ ନେଇ ଏକ ସ୍ୱତନ୍ତ୍ର ଶ୍ରେଣୀକୁ ଗୁରୁତ୍ୱ ଦିଆଯିବ ।

ସଂକ୍ଷେପରେ କହିବାକୁ ଗଲେ ବିଶ୍ୱ ଖାଦ୍ୟ ଭାରତ 2017 ରେ 2000 ଦେଶର 200 ରୁ ଅଧିକ ଅଂଶଗ୍ରହଣକାରୀ, 30 ଟି ଦେଶର 200 ରୁ ଅଧିକ କମ୍ପାନୀ, 18 ଜଣିଆ ମନ୍ତ୍ରୀ ଏବଂ ବ୍ୟବସାୟୀ ପ୍ରତିନିଧି, ପାଖାପାଖି 50 ବିଶ୍ୱ ସ୍ତରୀୟ ସିଲ୍ଡ ଏବଂ ଅଗ୍ରଣୀ ଘରୋଇ ଖାଦ୍ୟ ପ୍ରକ୍ରିୟାକରଣ କମ୍ପାନୀର ସିଲ୍ଡ ଏବଂ ଭାରତର 28 ଟି ରାଜ୍ୟର ପ୍ରତିନିଧି ଏଥିରେ ଯୋଗ ଦେବେ ବୋଲି ଶ୍ରୀ ମୀନା କହିଥିଲେ ।

ଜର୍ମାନୀ, ଜାପାନ ଏବଂ ଡେନମାର୍କ ବିଶ୍ୱ ଖାଦ୍ୟ ଭାରତ କାର୍ଯ୍ୟକ୍ରମର ସହଯୋଗୀ ଦେଶ ଏବଂ ଇଟାଲି ଓ ନେଦରଲାଣ୍ଡସ୍ ଫୋକସ୍ ଦେଶ ଭାବେ ସାମିଲ କରାଯାଇଛି । ଭାରତରେ ଥିବା ଜାପାନର ରାଷ୍ଟ୍ରଦୂତ ଏଚ୍.ଇ.ଶ୍ରୀ କେନଜା ହିରାମାସୁଙ୍କ ପ୍ରତିନିଧିତ୍ୱରେ, ଭାରତରେ ଅବସ୍ଥାପିତ ଡେନମାର୍କ ରାଷ୍ଟ୍ରଦୂତ ଏଚ୍.ଇ.ଶ୍ରୀ ପିଟର ଟେକ୍ସୋ-ଜେନ୍ସେନ୍, ଭାରତରେ ଥିବା ନେଦରଲାଣ୍ଡର ରାଷ୍ଟ୍ରଦୂତ ଏଚ୍.ଇ.ଶ୍ରୀ ଆଲ୍ୟୋନ୍ସ ଷୋଲାଙ୍ଗା, ଭାରତରେ ଥିବା ଇଟାଲିର ରାଷ୍ଟ୍ରଦୂତ ଏଚ୍.ଇ.ଲୋରେଣ୍ଟୋ ଏକ୍ସେଲୋନୀ ପ୍ରମୁଖ ଭାରତରେ ପୃଷ୍ଠି ନିବେଶ କରିବା ପାଇଁ ନିଜ ପ୍ରତିବଦ୍ଧତାକୁ ସ୍ପଷ୍ଟ କରିବାକୁ ଆଗ୍ରହ ପ୍ରକାଶ କରିଛନ୍ତି, ଯାହାକି ପାରମ୍ପରିକ ଟେକ୍ନୋଲୋଜି ଆଦାନ ପ୍ରଦାନ ଏବଂ ଭାରତର ଖାଦ୍ୟ ପ୍ରକ୍ରିୟାକରଣ କ୍ଷେତ୍ରରେ ଦେଖାଦେଉଥିବା ବିପ୍ଳବର ଏକ ଅଂଶ ଭାବେ ବିବେଚିତ ହେବ ।

ପ୍ରମୁଖ ଭାରତୀୟ ଓ ବିଶ୍ୱ ଖାଦ୍ୟ ଶୁଖିଳର ମୁଖ୍ୟ କାର୍ଯ୍ୟକାରୀ ଅଧିକାରୀଗଣ (ସିଲ୍ଡ)ଏବଂ ବରିଷ୍ଠ ଅଧିକାରୀ, ଯେଉଁମାନଙ୍କ ମଧ୍ୟରେ ଆଇଟିସି, ଖାଲମାର୍ଟ, ନେସ୍ଲେ, କେଲଗ୍ସ ଏବଂ କ୍ୟାସ ଆଣ୍ଡ କ୍ୟାରି ଇଣ୍ଡିଆ ଆଦି ଏହି ପୂର୍ବାବଲୋକନ କାର୍ଯ୍ୟକ୍ରମରେ ଉପସ୍ଥିତ ରହି ଏହି ସମାରୋହକୁ ସହୃଦୟତାର ସହିତ ସଫଳ କରିବା ପାଇଁ ନିଜ ପ୍ରତିବଦ୍ଧତାକୁ ସୁନିଶ୍ଚିତ କରିଛନ୍ତି । ସର୍ବସମ୍ମତ ଭାବେ ଏହା ନିରୀକ୍ଷଣ କରାଗଲା କି ବିଶ୍ୱ ଜନସଂଖ୍ୟାର ଏକ ଷଷ୍ଠମାଂଶ ଏବଂ ସଂସାଧନର ଏକ ବିଶାଳ ଅଂଶ, ଗ୍ଲୋବାଲ ଫୁଡ଼ ଭ୍ୟାଲୁ ଚେନ୍ ହବ୍ ହେବା ନେଇ ଭାରତର ନିଜ କାନ୍ଧରେ ନେବାକୁ ଥିବା ଦାୟିତ୍ୱ ଏବଂ ଘରୋଇ ଉଦ୍ୟୋଗର ଏକ ଗୁରୁତ୍ୱପୂର୍ଣ୍ଣ ଭୂମିକା ତୁଳାଇବାର ରହିଛି ।

ଖାଦ୍ୟ କ୍ଷେତ୍ରର ସୁସ୍ଥ ଆଭିମୁଖ୍ୟ ସଂପର୍କରେ ମତ ଦେଇ ଶ୍ରୀମତୀ ବାଦଲ କହିଛନ୍ତି ଯେ 'ବିଶ୍ୱ ଖାଦ୍ୟ ଭାରତ ସହିତ ଆମେ ଭାରତୀୟ ଭୋଜନ, ମସଲା, ବିଭିନ୍ନ ସାମଗ୍ରୀ ଓ ବ୍ୟଞ୍ଜନର ସ୍ୱାଦ ଅନୁଭବ ସହିତ ସେମାନଙ୍କର ଅଭିଜ୍ଞତାକୁ ରିଫ୍ରେସ୍ କରିବା ପାଇଁ ବିଶ୍ୱକୁ ଆମନ୍ତ୍ରଣ କରୁଛୁ ।' ସେଫ୍ ସଂଜୀବ କପୁରଙ୍କ ଦ୍ୱାରା ଆୟୋଜିତ 'ଫୁଡ଼ ଥ୍ରୁଟ୍' ବିଶ୍ୱ ଖାଦ୍ୟ ଭାରତର ଅନ୍ୟତମ ଆକର୍ଷଣ ହେବ । ଶ୍ରୀମତୀ ବାଦଲଙ୍କ ଚିନ୍ତାଧାରର ପ୍ରତିଫଳନ, 'ଫୁଡ଼ ଥ୍ରୁଟ୍' ଏକ ଅନୁଭବାତ୍ମକ ମଞ୍ଚ ଯାହା ଦୁନିଆର ବ୍ୟଞ୍ଜନଗୁଡ଼ିକର ରନ୍ଧନ ଅଭ୍ୟାସ, ସ୍ୱାଦ, ସୁଗନ୍ଧ ସହିତ ଅନ୍ୟମାନଙ୍କୁ ପରିଚିତ କରାଇବ ଏବଂ ସମକାଳୀନ ପ୍ରସ୍ତୁତି କରଣ ଓ ଫ୍ୟୁଚର୍ ଫୁଡ଼ ଡିଆରି କରିବା କ୍ଷେତ୍ରରେ ଭାରତର ସମୃଦ୍ଧ ପରମ୍ପରା ଆଉ ନିଜ ଉତ୍ପାଦନ ବିଭିନ୍ନ ବିଶେଷତ୍ୱର ଉତ୍ସବ ପାଳନ କରିବ । ଏହି କାର୍ଯ୍ୟକ୍ରମକୁ ସମୋପିତ କରି 'ଫୁଡ଼ ଥ୍ରୁଟ୍'ର ବ୍ରାଣ୍ଡ ଆୟାସତର ଏବଂ ତତ୍ତ୍ୱାବଧାରକ ସେଫ୍ ସଂଜୀବ କପୁର କହିଲେ କି ଏହି କାର୍ଯ୍ୟକ୍ରମ ଅବସରରେ ସମୃଦ୍ଧ ପାରମ୍ପରିକ ଭାରତୀୟ ବ୍ୟଞ୍ଜନର ରହସ୍ୟକୁ ପ୍ରଦର୍ଶିତ କରାଯିବ । ଏହି କାର୍ଯ୍ୟକ୍ରମ ଭାରତକୁ 'ଛଟ-ରସ'ର ଭୂମି ଅଥବା ଆମ ସାଂସ୍କୃତିକ ପରମ୍ପରାର ଛଅ ରଙ୍ଗକୁ ପ୍ରଦର୍ଶୀତ କରିବ ।

ଏହି ପୂର୍ବାବଲୋକନ ଅଧିବେଶନ ବିଶ୍ୱ ଖାଦ୍ୟ ଦିବସ ସମାରୋହ ସହିତ ସମ୍ମିଳିତ ଭାବେ ଆୟୋଜିତ କରାଯାଇଥିଲା, ଯେଉଁଥିରେ ଶ୍ରୀମତୀ ବାଦଲ ଖାଦ୍ୟ ନଷ୍ଟ ବିରୁଦ୍ଧରେ ଯୁଦ୍ଧ ଘୋଷଣା ସ୍ୱରୂପ ମୋ ପ୍ଲେଟରେ କୌଣସି ଖାଦ୍ୟ) ନଷ୍ଟ ହେବ ନାହିଁ ଅଭିଯାନର ଶପଥ ନେଇଥିଲେ । ଏହି ଅଭିଯାନର ରଣନୀତି ସ୍ୱରୂପ ବିଶ୍ୱ ଭାରତ ଖାଦ୍ୟ 2017, ସରକାରଙ୍କର ଦୁଇଟି ମହତ୍ୱପୂର୍ଣ୍ଣ ଲକ୍ଷ୍ୟ ହାସଲ କରିବାରେ ସାହାଯ୍ୟ କରିବ - 2022 ସୁଦ୍ଧା କୃଷକଙ୍କ ଆୟ ଦୃଢ଼ୀକୃତ କରିବା ଏବଂ ଅମଳ ପରବର୍ତ୍ତି କ୍ଷତି ହ୍ରାସ କରିବା, ବିଶ୍ୱ ଏବଂ ଭାରତୀୟ ନେତୃତ୍ୱକୁ ଏକାଠି କରି ଭାରତୀୟ ଖାଦ୍ୟ ମୂଲ୍ୟ ଶୁଖିଳର ସହ ବିକାଶ ପାଇଁ ସମାଧାନର ପଛା ବାହାର କରିବ ।

ଏହି କାର୍ଯ୍ୟକ୍ରମକୁ କୃଷି ଏବଂ କୃଷକ କଲ୍ୟାଣ ମନ୍ତ୍ରାଳୟ, ବାଣିଜ୍ୟ ଏବଂ ଉଦ୍ୟୋଗ ମନ୍ତ୍ରାଳୟ, ପର୍ଯ୍ୟଟନ ମନ୍ତ୍ରାଳୟ, ଉତ୍ତର ପୂର୍ବାଂଚଳ ରାଜ୍ୟ ବିକାଶ ମନ୍ତ୍ରାଳୟ, ବୈଦେଶିକ ବ୍ୟାପାର ମନ୍ତ୍ରାଳୟ ଏବଂ ବେସାମରିକ ବିମାନ ଚଳାଚଳ ମନ୍ତ୍ରାଳୟ ସହଯୋଗ କରୁଛନ୍ତି ।

\*\*\*\*\*

(Release ID: 1507179) Visitor Counter : 3

